

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 24 став (4) од Законот за ѓубриња („Службен весник на Република Македонија„ бр.110/07, 20/09, 17/11 и 148/11), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗАРАДИ НЕДОНЕСУВАЊЕ НА РЕШЕНИЕ ЗА УПИС ВО РЕГИСТАРОТ НА УВОЗНИЦИ НА ЃУБРИЊА ОДНОСНО ЗАРАДИ НЕДОНЕСУВАЊЕ НА РЕШЕНИЕ ЗА ОДБИВАЊЕ НА БАРАЊЕТО ЗА УПИС ВО РЕГИСТАРОТ НА УВОЗНИЦИ НА ЃУБРИЊА

Член 1

Со овој правилник се пропишува формата и содржината на барањето заради недонесување на решение за упис во регистарот на увозници на ѓубриња односно заради недонесување на решение за одбивање на барањето за упис во регистарот на увозници на ѓубриња во рокот утврден во член 24 став (2) од Законот за ѓубриња.

Член 2

(1) Барањето од член 1 на овој правилник се поднесува на образец: „Барање заради недонесување на решение за упис во регистарот на увозници на ѓубриња односно недонесување на решение за одбивање на барањето за упис во регистарот на увозници на ѓубриња“, во формат А-4 во бела боја, кој е даден во Прилог и е составен дел на овој правилник.

(2) Образецот на барањето од став 1 на овој член содржи: назив на органот до кој се поднесува барањето, во средишниот дел назив на барањето, назив на правното лице односно име и презиме на физичкото лице-подносител на барањето, седиште на правното лице односно име на физичкото лице-подносител на барањето, краток опис поради што се поднесува барањето, датум и место за потпис на подносителот на барањето.

Член 3

Овој правилник влегува во сила наредниот ден од денот на објавувањето во „Службен весник на Република Македонија„.

Бр. 02-13065
16 декември 2011 година
Скопје

Министер,
Љупчо Димовски, с.р.

ДО

Писарницата на министерот за земјоделство, шумарство и водостопанство

Б А Р А Њ Е

заради недонесување на решение за упис во регистарот на увозници на
ѓубриња односно заради недонесување на решение за одбивање на
барањето за упис во регистарот на увозници на ѓубриња

Од _____
(назив на правното лице/име и презиме на физичкото лице-
подносител на барањето)

(седиште на правно лице/адреса на физичкото лице-
подносител на барањето)

Краток опис поради што се поднесува барањето:

Молам согласно рокот утврден во член 24 став (6) од Законот за ѓубриња министерот за земјоделство, шумарство и водостопанство да постапи по барањето за упис во регистарот на увозници на ѓубриња поднесено под број _____ од _____ до Министерство за земјоделство, шумарство и водостопанство чија копија ви ја доставувам во прилог.

Датум и место на поднесување

Барател
